

מ'האַט פֿון אייך דערציילט ווי פֿון דער זון...

א

קראַנקן־שוועסטער,
דערבאַרעם־שוועסטער,
חולאים האָבן פֿון אייך דערציילט
ווי פֿון דער זון : איר היילט.

ב

דערבאַרעם־שוועסטער !
ווען נישט איר, ווי ברוגז וואָלט דער טאָג זיך אָנגעטאָן אין שאַטנס.
דאָ ליגן דרימלענדיקע מענטשן, ווי ס'ליגן לאַנקעס טבֿת־ציט.
האַרטע גרודעס שטעכן פֿראַסטיק און דערמאַנען...
ס'האַט געגראָזט, געבליט, געזילבערט, איצטער וואַקסט דאָרט שטעכיקייט...

דערבאַרעם־שוועסטער !
ווען נישט די שטילע שפיגלטייכלעך וואָס טרוימען זיס בני אייך אין אויג,
ווי שווער געחלומט וואָלט דאָס בלוט : דאָ שלאָפֿט מען אונטער זאווערוכעס.
די ערד איז אויסגעבעט מיט גליווער, עס הענגט דער הימל ווי אַ שטיין ;
אַז ער'ט אַראַפֿפֿאַלן, ווער וועט העלפֿן ? דאָ פֿירן אלע אַזוי אַליין.

הערצער צעפֿאַלן ווי פֿאַרלאַשענע בלומען, ווערן צעטרעטן פֿון שניידיקן ווינטער.
דאָ שמאַכטן קעפֿ, ווי שטייפֿע פֿעלדער : די שטערנס אומגעלייגט מיט איז...

נאָר אַט קומט איר, דערבאַרעם־שוועסטער,
אונטער אייער טראַט זינגט אויף די וועלט,
אייער פֿאַרטעך פֿלאַטערט וואַרעם, גלאַנצט ווי זומער ברייט און ווייס.

ג

דערבאַרעם־שוועסטער !
אין בוזעם בלוטיקט פֿול דער צווייפֿל ;
נאָר איר זענט האַרץ און זענט פֿאַרטרויען,
עס הענגט אויף אייך דער ווייסער פֿאַרטעך,
ווי דער חושן אויפֿן פֿהן :

שיטן זיך אויף דר'ערד און שיטן
שוואַרצע נעכט ווי שטיקער קויל.
פֿלוצלינג ווערן זיי צעגליטע,

פֿונקען פֿאלן אויף בויך און קניען,
די קישנס און די העמדער בריען,
העליש פֿיער — און אַ מענטש אין מיטן ;
היץ שטייגט, פֿליט ווי רויטע טויבן,
פֿליט צום פֿענצטער וווּ נישט־גוטע
זיצן, לאַכן [אין די שויבן].
בליקען צינגער גראַבע, גרויסע,
מאַכן פֿון אַ צונג אַ באַרג.
און דער קאַשטענבוים אין דרויסן
וואַקסט אין אימה, פֿיבערט שטאַרק,
ווייל נישט זיין אַליין אַצינד
און רייסט זיך צו דער וואַנט פֿון מויער,
טוליעט צו איר זיך, ווי אַ קינד,
און צום פֿענצטער אויפֿן אויער
בויגט ער זיך, דערציילט געשווינד
וואָס נעכטן האָט ער דאָ געזען
און וואָס עס וועט נאָך היינט געשען.

— —
שיטן זיך אויף דר'ערד און שיטן
שוואַרצע נעכט ווי שטיקער קויל.
פלוצלינג ווערן זיי צעגליטע
העליש פֿיער — און אַ מענטש אין מיטן.

איר האַלט אין האַנט דעם טערמאַמעטער
און אַיילט זיך דאָס אויג פֿאַרשליסן.
נאָר אומזיסט: אַרויסגעריסן
האַט זיך שוין אַ טרער און ס'פֿליסן
צווייטע, דריטע, פֿינפֿטע קלעטערט, —
און ווי אין נאַסן קאַלטן וועטער
דורכגעשוידערט שטייט איר, גלעט איר
פֿיכטע הייסע קראַנקע שטערנס,
ווי קאַכליעס אַנגעהייצטע יוסט, —
האַלבע וועלט רינט אויס אין טרערן,
די צווייטע העלפֿט אין אייער ברוסט
ווייסט: ניין און דרייסיק, אַכט...

— —
וואָס וואַלט געווען אַן אייך די נאַכט.

דערבאַרעם־שוועסטער!
וואָס וואַלט געווען אַן אייך די נאַכט,
ווען (ווי הויקערס אויפֿן רוקן)

ליגן אויף הויף און בוים און דאך
זעקלעך פֿינצטערניש און דריקן,
שטייען הויף און דאך און בוים,
שרעקן זיך אַנטדרימלט ווערן:
אויף דעם שוואַרצן האַרץ פֿון רוים
האַבן אויסגעזעצט זיך שטערן
ווי קינדער אויף אַ טויטער מוטער.
און מיט ספֿקותדיקע געמיטער
שטייען הויף און בוים און דאך
וויסט, געקאַרטשעט פֿון רחמנות
צו זיך אַליין און צו אַ סך
און פֿרעגן שטילערהייט די נאַכט:
צי וועט דער בורא אונדז אויך שטראַפֿן?

דערבאַרעם־שוועסטער!
וואָס וואַלטן געכט אַן איך געווען?
גרויסע הינט אין דאָרף וואָס מוזן
היטן טאַמער וועט געשען
אַן אומגליק גרויס און אומגעריכט...
אַפגעשטאַרבן ס'לעצטע ליכט,
טויט אין דאָרף, די הינט אין מיטן
פֿון דעם טויט דרייען זיך, דרייען
אויף דער אייגענער קייט און גייען
אַרום זיך אַלץ מער פֿאַרלוירן,
שפירן שלעכטס און קענען נישט
אַנטלויפֿן פֿון דער מרה־שחורה,
וואָס שפּרינגט ווי מיז און קריכט ווי שפינען
פֿון אַלע כאַטעס און רוינען,
פֿון סטערטעס היי, פֿון שייערס ווייצן
פֿון זומפּן, וווּ עס ליכטן לצים.
שלייכן הינט מיט טעמפע טריט
און קאַנען נישט פֿון שווער געמיט
אַוועק: זיי היטן אים און היטן...
און שפּרייזן אַזוי פֿרעמד געלאַסן
און קוקן ווייט מיט מאַדנע בליקן
ווי צוויי שטיקער משוגעתן,
און רייסן זיך צו דער מיל
און זעען עמעץ שפּאַנט פֿון טיך
און שרעקן זיך צו טון אַ ביל
און ריכטן זיך אויף עמעצס קומען.

וואס וואלט געווען די נאכט אן אייך ?
אין שטומען דארף א הונט א שטומער.

קראנקן-שוועסטער,
דערבארעם-שוועסטער !
ווען צווייפל בלוטיקט פול אין בוזעם,
וואס וואלט געווען אן אייך די נאכט ?
א כיטרער שונא : וויל ער וואכט
אין די שפיטעלער. ער הערט זיך צו
צו דער שטילקייט און רייסט די רן
ארויס... נו, בלייבט מען אן א טרייסט,
און קראנקער זעט און קראנקער ווייסט :
מען איז פון יעדער זייט פארמאכט,
מען איז אריין אין מיטן שלאכט...
דער צארן גאטס איז ווי א הויז
איבער אלע קעפ געשטעלט.
און ווי א חיה לויפט פון פעלד
און האט פארפלאגנטערט זיך אין צווייגן
צארפעט זיך און וויל ארויס,
אזוי ליגט מען דא פארקניפט אין שוויגן
און די פענטעס זענען גרויס,
שטילקייט קרעמפעוועט דאס הארץ,
וויקלט קלעמיק ווי א קייט
אויף אקסל זיך, אויף עלנבויגן.
ווער וועט זיגן ? מען זוכט באשייד
אין דער פארב פון אייערע אויגן,
ווי מען זעט אין רעגן-בויגן
א סימן, אז גאט האט פארגעבן...
„וואס ? עמעץ גייט אויף אונדזער לעבן ?“
מען קוקט משוגע צו די ווענט :
„צי איז שוין די צייט געקומען ?“
און מען בליקט אייך אויף די הענט
ווי מען קוקט אין אורים-תומים.
נאר איר זענט דערבארעם-שוועסטער,
איר שמייכלט און פארנארט די הארטע
לאנגע פייניקנדיקע נעכט
און דערשטיקט זיי מיטן פארטעך,
און איר שטייט און וויינט און לאכט
און פענכערס אייז שטופט איר אויס,
און לידלעך ווייס זיפצט איר אויס,
לידלעך ווייס :

„וואָס איר זעט נישט
איז נאָך דאָ,
פֿאַרקלעמטע שעה,
די גרעסטע שעה.
מענטש איז שטום?
און וועלט פֿאַרשטעלט?
מען יאָגט אַ הערש
אין ווייטן פֿעלד...
וואָס איר זעט נישט
איז נאָך דאָ.

איז אין קלעם
אַריין אַ שעה
פֿאַרקלעפט מיט סטאַסן
שטיינער, העלצער,
האַט איר פֿייער
אין די קעפּ,
ברענען העלצער
און צעשמעלצן
דעם זילבער-טויער
דאַרטן אויבן.
ווערט צעגאַסן
די לבנה
ווי אַ געשוויר
וואָס מאַכט זיך אויף.
זעט גאַט: דער טויער
שליסט זיך אויף,
נעמט ער טרויער
אויף זיך אַרויף,
ווי אַ מאַנטל
און גייט צום טיר
וואָס שטייט געעפֿנט
ווי אַ יאַמערדיקער
געשוויר,
און לויפֿט אין וועלט
און ברויזט דורך צייט
און ווייטיקט דורך
אַנענדלעכקייט
און פֿאַכעט, פֿאַכעט
מיט יללות
ווי מיט פֿאַלעס

פֿון אַ מאַנטל,
און שרייט
דעם חצות
אַרײַן אין אויער:
מיין אַלטער קאַפּ
איז ווייס ווי שניי
מינע אַרעמס טוען וויי;
וואָס קומט דאָ פֿאַר
ביי מיר אויף דר'ערד?
איך האָב געיאָמער
היינט געהערט;
ווער האָט מיין נאַמען
דאָ באַשווערט,
ווער איז קראַנק?

(דעריבער ווערט
אויף אַלע גאַסן
חצות־צײַט
אַזוי באַנג).

און וווּ נישט אָנהייב,
ווּ נישט עקט זיך,
ער פֿילט אין שטורעם
און ער פֿרעגט זיך,
נאָר ווער דערוועגט זיך
ענטפֿער געבן?
אי טויט אי לעבן,
אי ערד אי הימל,
אי חושך שרעקט זיך.
פֿון די פּיענעס
ביז די קרוינען
פּחדים וווינען
אומעטום,
פֿון די שרשים
ביז די צווייגן
אַנגסטן שטייגן
ווי קוועקזילבער
אין טערמאַמעטער
(און דעריבער
שפּעט ביי נאַכט
קדחתן די בלעטער).

און מיט אַ מאַל
פֿאַריאַגט ער זיך
צווישן פֿעלדזן
און די ברעטער
וואָס מאַכן ענג אייך
אייער שעה,
און רופֿט און רופֿט:
איך בין דאָ!

אַזוי דערציילט איר און פֿאַרטראַכט זיך
און איר שמייכלט עפעס לאַנג...
קראַנקע הערן דאָס געזאַנג.
מוראדיק און טרייסטיק פֿאַלט
אייער ליד צו זיי אין פנים
ווי מ'איז מקדש די לבנה
ביחידות אין אַ וואַלד...
פֿון יעדן ברעג האָט העלער וועג
זיך אויפֿגעפֿראַלט צו העלער צייט
און מ'איז צום גלויבן אַזוי נאַענט,
מ'איז צום אויבן אַזוי ווייט,
מען איז ווייט, נאָר אַרום דיר
קייטלט זיך אַ ווייסע קייט
און פֿון אַלע ווינקלען וואַנדלט
גרויסער פֿרעמדער — קענסט אים נישט,
ביסט משיג קוים און ווילסט וואָס גיכער
זען פֿון וואַנען און ביז וואַנען;
נאָר ביסט איינזאַם און נישט זיכער.

הערן קראַנקע איר דערציילט
און נאַשן שטראַלן בני אייך אין פנים,
און גרינגער ווערט און פֿאַרט ווערט קאַלט,
ווי מ'איז מקדש די לבנה
ביחידות אין אַ וואַלד.
מען איז גרויסע דאָ געווען;
נאָר ס'וואַקסט די פֿאַרכט אויף ביימער גרעסער.
און וואָס וועט היינט בני נאַכט געשען?
זיי ווילן אייערע אויגן זען
(ווי דורך אויפֿגעמאַכטע שלעסער)
וואָס באַהאַלט זיך הינטער ווינטן
ערשט אין שפעטער שעה אין דרויסן,
ווילן דערגיין דעם סוד דעם גרויסן;

נאַר ציטערן און טאַפן בלינד.
זייערע טיאַכקענדיקע הערצער
זוכן, גלאַצן איך אַנטקעגן
ווי מ'קוקט אַרײַן אין אוריס־תומים,
פֿאַרשן שטומערהייט און פֿרעגן:
צי איז שוין צו אונדז געקומען
כביכול און זײַן גנאָד?

— —
קאַנט איר נישט קיין ענטפֿער געבן.
נאַר איר זענט דערבאַרעם־שוועסטער,
שטיפֿט איר און פֿאַרנאַרט די האַרטע
לאַנגע פֿיניקנדע נאַכט
און דערווערגט זי מיטן פֿאַרטעך.

קריגט זי סינאַקעס אין האַלדז,
לאַנגע צייכנס בלויען, בלויען
זיך אין הויף...
נעמען פֿרייען זיך די פֿענצטער,
און עס קוקן פֿון די שויבן
אויף פֿנימער פֿאַרשטאַרטע קראַנקע
פֿריש און הייליק מאַרגנטויען.
און ווי דער חושן אויפֿן כהן,
הענגט אויף איך דער וויסער פֿאַרטעך.

ד
און אין דער פֿרי, דערבאַרעם־שוועסטער,
איז נאָך נישט גאַנץ אין איך די פֿרייד
ווייל דער מאַרגן איז פֿאַרחלשט,
ער קוקט מיט האַלבן אויג און גייט
נישט דרייסטע טריט און וואַקלט זיך
פֿאַר קעלט אַ שוויגנדיקער, נאַסער,
ווי ער וואַלט דורכגעלעבט געפֿאַר,
מ'האַט אים אַרויסגעשלעפט פֿון וואַסער,
ווי ער האַט זיך דערטרונקען שיער...

שטייט איר, שוועסטער, בײַ די קיכן
און הערט: ס'זינגען טיימאַשינען,
נאַר ס'באַקומט איך נישט דאָס ליד.
עס שלייכט אַרײַן זיך דער באַגינען,
וואַרעמט זיך בײַ אייער פֿייער,
אַ בעטלערישער, דורכגעפֿרירטער,

ברענגט צו פֿירן וואַסעראויגן
נאָענט צו אייך — נו, דערשפירט איר:
נישט אומזיסט איז דער מאָרגן קאלט
און זינע בלויע ליפן ווינקען,
ווער ווייסט צי וועלט וועט נישט אַרײַן
אין קעסלגרוב און [זיך] נישט דערטרינקען.
דערמאָנט איר זיך: די נאַכט, די נאַכט
האַט זיך געבאָדן אין סכנה.

— —
און אַצינד וואָס מאַכן זיי ?

— —
ווי גוטע ליכטע רעטונגס־שיפֿלעך
לויפֿט איר צו די גרויסע זאַלן,
און שוויגט אַרײַן:
צי וויינען נישט צו אייך סיגנאַלן?
נאָר ניין, עס שפּילט דער ים.
קלאַר וואַקסט טאַג פֿון שפּאַן צו שפּאַן.
דער וועלט איז איצט אויפֿן האַרצן גרינגער,
(די נאַכט האָט שוין פֿאַר אַלץ באַצאָלט)
און קראַנקע שפּילן זיך מיט די פֿינגער
ווי מיט פֿישעלעך פֿון גאַלד.

ה

קראַנקן־שוועסטער,
דערבאַרעם־שוועסטער,
חולאים האָבן פֿון אייך דערציילט
ווי פֿון דער זון: איר היילט.

די פּאָעמע פֿון ישראל שטערן „מ'האַט פֿון אייך דערציילט ווי פֿון דער זון“, איז געדרוקט געווען
אינעם לעצטן נומער פֿון דער צײַטשריפֿט פֿאַרויט, וואַרשע, (46) 18, דעם 18טן אויגוסט 1939 —
האַרט פֿאַרן אויסבראַך פֿון דער צווייטער וועלט־מלחמה און ס'איז אויך די לעצטע געדרוקטע
יצירה פֿונעם פּאָעט.

ווי ס'דערציילט רחל אויערבאַך אין איר בוך וואַרשעווער צוואַות, האָט ישראל שטערן אויך אין
געטאָ געשריבן לידער. זיי האָבן זיך אָבער ביז איצטער ניט אָפּגעפֿונען. וועגן זײַן גורל שרײַבט זי,
אַז ער האָט „פֿאַרענדיקט זײַנע טעג אין איינער פֿון די טרעבלינקע־קאַמערן“.
די פּאָעמע אין לעצטן נומער פֿאַרויט איז דאָ און דאָרטן אָפּגעריבן. מסתמא זענען אויך פֿאַראַן
גריזן. פֿעלנדיקע אָדער ספּקדיקע ווערטער ווערן געבראַכט אין צײַכנס: []. די צײַכנס: — —
זענען אין טעקסט.

דעז.